

EŻAMIJIET ANNWALI TA' L-ISKOLA SEKONDARJA 2003

Taqsimata ta' l-Assessjar Edukattiv – Diviżjoni ta' l-Edukazzjoni

It-Tieni Sena

MALTI

FIN: Sagħtejn

Isem: _____

Klassi: _____

Istruzzjonijiet lill-kandidati:

1. Wieġeb il-mistoqsijiet kollha kif mitlub.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultati aħjar.

GHALL-UŻU TAL-GHALLIEMA

SKEMA GHALL-MARKI

Mistoqsija	A	B(i)	B(ii)	B(iii)	B(iv)	Ċ	D	E	F(i)	F(ii)	Ġ	Total
Marki	6	4	5	2	13	5	8	8	13	16	20	100
Marki ta' l-istudent/a												

Kummenti

Aqra sewwa s-silta u wieġeb il-mistoqsijiet :

MASKRA SEWDA

Kienu ilhom jiġgerrew ma' Strada Rjali mis-siegħa ta' wara nofs in-nhar u kienu għadhom ma għejewx. Tfal żgħar għadhom bil-qalziet qasir, żgħażaġh fl-aħjar ta' żgħożithom, lebsin tajjeb, b'xagħarhom mitfugħ lura u midluk biż-żejt imfewwaħ, oħrajn imdaħħlin fiż-żmien, kif kien jixhdilhom wiċċhom li kien beda jitkemmex u xagħarhom li kien beda jeħfief; ma' dawn kont tara rġiel magħmula li ma kinux iridu jdaħħlu f'moħħhom li bdew jixjieħu. Din kienet il-folla tal-Karnival. (par. 1)

Kulħadd kien iħoss li għandu l-jedd jitbellah f'dak il-jum. Minn żmien għal żmien, minn sena għal sena, dik id-drawwa qadima ma seta' jeqridha ħadd. Donnu huwa bżonn li troddilna s-sena sabiex ninsew il-hemm u d-dwejjaq li nkunu ġarrabna fiha. Huwa l-jum meta l-bniedem jista' jgħajjat għajta kbira wara sena sħiħa ta' skiet. (par. 2)

Kien beda jidlam sewwa, iżda l-folla ta' Strada Rjali kienet għadha mhix għajjiena. Kien għadu jinstama' t-tisfir, l-għajat, l-inbix, id-daqq u l-għana fl-aħjar tagħhom. Miskin min jieħu għalih, kien jitfa' l-ġebbla fuq siequ. Ħadd ma kellu l-jedd jitfantas dak in-nhar, kull min hu fit-triq kien jenħtieġu joqgħod għal kollox. Għal kollox, ukoll għal xi daqqa ta' ballun iebes marbut ma' biċċa lastiku li terġa' troddu għand sidu u li ġġiegħlek tistħi iżjed milli tweggħek. Trid toqgħod ukoll għal xi daqqa ta' perlina li ttaqqablek rasek, ukoll għal xi kitba wara dahrek li triegħxek meta tintebaħ biha jew xi biċċa karta fuq il-kappell donnha ftila fil-musbieħ li twaqqgħek għad-daħk ta' kulħadd. Għal kollox. Dan huwa l-amar tal-Karnival. (par. 3)

U aktar ma jidlam, il-folla iżjed tisker, l-għajat, il-ġiri, it-tisfir kien żdied u wasal fl-aqwa tiegħu, donnu kulħadd tilef rasu. (par. 4)

L-arloġġ ta' San Ġwann daqq. Kien daħal il-ħin ġmielu u ż-zeffiena tal-belt kienu qegħdin jaħsbu biex jitolqu għat-teatri u għall-ballijiet. Wara ftit kont tara għaddejjin qatgħat ta' nisa lebsin ilbies illellex, sejr in flimkien sabiex iqattgħu dik il-lejla fit-tbaħrid tal-ballu. Il-folla, xi drabi kienet tħallihom għaddejjin mingħajr ma tkellimhom, iżda mhux dejjem... Araw hemm x'gara... (par. 5)

Qatgħa nies kienet miġbura quddiem it-triq ta' ħdejn il-Qorti tistenna lil xi ħadd ġej minn hemm isfel. Xi msejken kien waqa' taħt il-ħakma tal-folla u ma setax joħroġ minnha. F'daqqa waħda, imdawra minn ġemgħa kbira ta' nies, feġġet ɔo Strada Rjali tfajla twila u misluta liebsa ta' Pierrot. Wiċċha kien imgħotti b'maskra sewda li kienet taslilha sa mneħirha. F'rasha kellha bħal karlotta sewda li minn taħtha kien jidher xagħar qastni maqtugħ bis-sengħa. (par. 6)

"Xi tridu minni?" kienet qiegħda tgħajjat ix-xbejba b'leħen imdagħdagħ, "ħalluni ngħaddi !"
"Ma tgħaddix," għajjat wieħed mill-folla. "Illum minn hawn ħadd ma jgħaddi."
"Neħhi dik il-maskra sewda," għajjat ieħor - "jekk tneħhiha nħalluk tgħaddi." (par. 7)

(silta meħuda min-novella **MASKRA SEWDA** ta' Ġorġ Pisani)

A. FEHIM IT-TEST

(6 marki)

1. Mill-1 paragrafu semmi tnejn minn dawk li kienu jagħmlu parti mill-folla tal-Karnival.

_____ (2)
2. Ghid fi kliemk għaliex jinħass il-bżonn li kull sena nitbellhu f'jum il-Karnival. (par. 2)

_____ (1)
3. Semmi mod wieħed mit-3 paragrafu kif juri li l-Karnival huwa ż-żmien li matulu wieħed m'għandux jieħu għalih jekk iwaqqgħuh għaċ-ċajt.

_____ (1)
4. Fejn kienu jqattgħu l-lejla tal-Karnival iż-żeffiena tal-belt ? (par. 5)
_____ (1)
5. It-tfajla tal-maskra sewda kienet f'burdata differenti milli kienu n-nies li kienu qegħdin jiċċelebraw il-Karnival. (par. 7) Kif nafu dan ?
_____ (1)

B. GĦARFIEN IL-LINGWA

(24 marka)

(i) ANALIŻI TESTWALI

1. *kif kien jixhdilhom wiċċhom* (par. 1). Għal min qiegħed jirreferi l-pronom **hom** fil-kelma **wiċċhom** ?
_____ (1)
2. *sabiex ninsew il-hemm u d-dwejjaq* (par. 2). Għal min qiegħed jgħid il-kittieb b'din il-frażi ?
_____ (1)
3. *Meta jidlam sewwa*. X'espressjoni idjomatika nistgħu nużaw flok din il-frażi?
_____ (1)
4. *minn hemm isfel* (par. 6) Il-kelma **hemm** turi :
post persuna ħin (1)

(ii) LESSIKU / VOKABULARJU

1. Agħti kliem ieħor li jfisser l-istess b'hal dak tas-silta :

a. jifantas (par. 3)	
b. tbaħrid (par. 5)	
ċ. misluta (par. 6)	

(3)

2. Fisser dawn l-espressjonijiet :

a. kulĥadd tilef rasu (par. 4) _____

b. daĥal il-ĥin ġmielu (par. 5) _____ (2)

(iii) **SINTASSI / SENTENZI**

1. Gĥaqqad iż-żewġ sentenzi mingĥajr ma tuża **U** bejn is-sentenzi :

Xi msejken kien waġa' taĥt il-ĥakma tal-folla u ma setax joĥroġ minnha. F'daqqa waĥda feġġet ġo Strada Rjali tfajla twila.

_____ (1)

2. Ikteb is-sentenza mod ieĥor mingĥajr ma tiddel is-sens tas-sentenza.

a. "Xi tridu minni?" kienet qiegĥda tgĥajjat ix-xbejba b'leĥen imdagĥdagĥ, "ĥalluni ngĥaddi!" (par. 7)

b. Ix-xbejba staqsiet b'leĥen irrabjat dwar x'iridu _____
_____ (1)

(iv) **GRAMMATIKA U MORFOLOĠJA**

1. Gĥaqqad f'kelma waĥda l-kliem tal-parentesi

(L-ilbies tagĥhom) _____ ikun ikkulurit fil-Karnival. (1)

2. Immarka b'sing taĥtu l-pronom marbut mal-verb *gĥadhom* fil-frazi :

kienu gĥadhom ma gĥejewx. (1)

3. Daĥĥal **lil**, **lill**- fil-vojt

i) _____ mara riduha tneĥĥi l-maskra.

ii) Irrid noĥroġ _____ ĥuti. (2)

4. Qassar **lil**- billi timla l-vojt fis-sentenza

Agĥti dawn il-kotba _____ librara. (1)

5. Biddel in-numri fi kliem

i) Iltqajt ma' 3 _____ itfal jilagĥbu.

ii) Tmajt 8 _____ iqtates.

iii) Irbaĥt 17 _____ lira.

iv) 100 _____ kompetitur ĥa sehem fil-kompetizzjoni. (4)

6. Agĥti l-**imperattiv** tal-verbi fil-parentesi

(Qagĥad) _____ studjaw. (1)

7. Aqleb fin-**negattiv**
Il-Karnival iferraħ in-nies. _____ (1)
8. i) Agħti l-**għerq** ta' : kaxkruha -- _____
ii) Agħti z-**zokk morfemiku** ta' : ipprogramma _____ (2)

Ċ. L-ASPETT SIMBOLIKU FL-ISFOND LINGWISTIKU POPOLARI (5 marki)

IDJOMI

a. **Alla u r-Reliġjon**

Uri liema idjoma taqbel mas-sentenza billi tirriga taħt it-tajba.

1. Kelinu r-nexxielu jaħrab mill-pulizija iżda mill-gustizzja t'Alla ma jistax jaħrab.
(Alla biss isewwi, id-driegħ t'Alla twil)
2. Fl-inċident stradali mietu żewġ persuni.
(marru għand Alla, Alla jibgħathielhom tajba)

b. **Persuni u Familjari**


Liema idjoma tgħodd għal dawn il-persuni ? Agħmel sinjal taħt it-tajba.

1. Keith kien żagħżuġħ imkabbar.
(kellu mnieħru twil, kellu mnieħru mxammar)
2. Minħabba l-marda li ħakmitha, Marija rraqet ħafna.
(saret għadma u ġilda, demmha kesafħ)
3. Kull fejn jersqu t-tewmin, dejjem jaqilgħu l-inkwiet u l-ġlied bi kliemhom.
(għandhom ilsienhom ta' merill, għandhom ilsienhom ta' lifgħa)

D. ĦILJET FIL-MALTI KOMUNIKATTIV (8 marki)

Agħżel **WAĦDA** u iktib madwar 60 kelma.

1. Ħutek li huma iżgħar minnek għandhom jattendu laqgħa fiċ-Ċentru Parrokkjali u sejin waħedhom. Agħtihom id-direzzjonijiet kif għandhom jaslu għal dan iċ-Ċentru.
2. Iktib dwar il-karattri ta' **tnejn** min-nies li minnhom rajt ħafna ġid.



ii) Biex ñolom il-barri ? _____

_____ (2)

iii) Min qajmu mir-raqda u l-ñolma li kellu ? _____ (1)

iv) Fl-gñeluq tal-poeżija, x'sentimenti jnissel fik il-qtil tal-barri ? _____
_____ (1)

- B.** i) **Ġejja x-Xita** ta' Mary Meilak
ii) **Id-Dwejra** ta' Joe Friggieri

Agħżel **WAHDA** u f'madwar 6 linji ikteb il-ñsieb tal-poeżija.

_____ (7 marki)



(ii) **PROŻA**
(16-il marka)

-

Wieġeb il-mistoqsijiet **A** u **B**



A. Nies Bla Sabar ta' Temi Zammit (8 marki)

Agħżel **WAHDA** u ikteb madwar 8 linji

- i) Sir Temi Zammit jispiċċa l-istorja **Ċensa u ċ-Ċine** b'dan il-kliem :
Wara kollox xtaqt naf Ċensa marretx iċ-ċine darb'oħra. Irrakkonta x'għara tul l-istorja.
- ii) Ikteb dwar il-laqqgħa li kellha Lukarda ma' l-iskrivan tal-gvern meta dan mar għandha bil-formoli taċ-ċensiment fl-istorja **Lukarda u l-Għadd tan-Nies.**

B. HOLM TAL-MILIED? ta' Trevor Żahra

(8 marki)

Agħżel **WAHDA** u ikteb madwar 8 linji



- i) Leli jinsab marid u n-nanna Franġiska tmur tarah. Wara din iż-żjara n-nanna bdiet tmur għal siegħa adorazzjoni kuljum fil-kappella tas-sorijiet fejn darba kellmitha Sor Amelja. Ikteb dwar :
- a) iż-żjara tan-nanna għand Leli
 - b) il-laqgħa ma' Sor Amelja fil-kappella tas-sorijiet

JEW

- ii) Fil-ħolma, Leli u x-xiħ imorru jaraw lil Betti li darba kienu ltaqgħu magħha fil-wied, iżda issa tinsab marida.
- a) Ikteb dwar din iż-żjara ta' Leli meta jsib ruħu għand iz-zija Ćens li daħħlitu fdejn is-sodda ta' Betti.
 - b) Ikteb dwar l-ikla li saret għand Betti nhar il-Milied.

Ġ. KOMPONIMENT	(20 marka)
-----------------------	------------

Ikteb madwar 250 kelma dwar **WIEĦED** minn dawn. (Ikteb fuq karta separata)

1. Immagina li inti wieħed mill-annimali favoriti tiegħek. Irrakkonta ġurnata mill-ħajja tiegħek.
2. Irbaħt LM50 ! X'beħsiebni nagħmel bihom.
3. Dak li nixtieq nagħmel matul il-vaganzi tas-sajf 2003.
4. Ma kienx mument li ma smajtx minn ommi meta tlaqt ma' ħbiebi għal ġurnata baħar għax....
5. Ikteb dwar kif tqatta' l-ġranet tal-festa tar-raħal tiegħek.